

# बेटों को अब करना होगा अपनी वृद्ध माता का भरण-पोषण

उदयपुर, (कासं)। मावली एसडीएम सुनील शर्मा की संवेदनशीलता के कारण एक 69 वर्षीय वृद्धा को त्वरित न्याय मिला और अब उसके बेटों को भरणपोषण करना होगा।

एसडीएम ने बताया कि वृद्धा ने प्रार्थना पत्र देकर गुहार लगाई कि

## ■ मावली एसडीएम की संवेदनशीलता से वृद्धा का हो पाएगा भरण-पोषण

उसके दो बेटे हैं, लेकिन भरण पोषण में सहयोग नहीं कर रहे, जिस वजह से जीवन यापन करना मुश्किल हो रहा है। एसडीएम ने भी संवेदनशीलता दिखाई और त्वरित गति से महज 40 दिनों के अन्दर ही फैसला सुना कर दोनों बेटों को भरण पोषण के आदेश दिए।

जानकारी के अनुसार मावली एसडीएम सुनील शर्मा के पास मावली तहसील के सनवाड सदर बाजार निवासी 69 वर्षीय वृद्धा प्रेम सोनी पति स्व. रामेश्वर सोनी पहुंची और अधिभावकों और वरिष्ठ नागरिकों का भरण पोषण और कल्याण अधिनियम



उदयपुर में वृद्धा को आदेश की प्रति सौंपते एसडीएम सुनील शर्मा।


2007 अंतर्गत एक प्रार्थना पत्र प्रस्तुत किया। वृद्धा ने बताया कि उसके दो पुत्र हैं। एक पुत्र भारत सोनी तहसील गिरवा के भैसरोडगढ़ की हवेली स्थित मोती चौहटा में रहता है, तो वहीं दूसरा दशरथ सोनी पुत्र मावली के सनवाड में निवास कर रहा है। वृद्धा ने बताया कि जब उसने

एसडीएम ने बुलाया। वृद्धा के पुत्र भरत सोनी ने बताया कि वह होमगार्ड होने के साथ इलेक्ट्रिक का काम करते हुए मासिक लगभग तीस हजार रूपए कमा रहा है एवं दूसरे बेटे दशरथ सोनी ने बताया कि वह एक फेक्ट्री में कार्यरत होकर नौ हजार रूपए मासिक कमा रहा है। दोनों पुत्रों ने अपना पक्ष एसडीएम के सामने रखा। पुत्र भरत सोनी ने बताया कि उसकी माँ उसके साथ रहने को तैयार नहीं है, फिर भी वह अपनी हैसियत से कभी एक हजार तो कभी एक हजार पांच सौ रूपए माँ को भेज रहा है। इधर दूसरे पुत्र दशरथ सोनी ने बताया कि करीब पंद्रह दिन पहले ही माँ से किएए के घर से उसे बाहर निकाल दिया है और वह अलग रह रहा है। वह नौ हजार मासिक कमा रहा है जिसमें ज्यादा कुछ नहीं बच पा रहा है। दोनों पक्षों की पीड़ा को सुनने के बाद एसडीएम ने फैसला सुनाते हुए आदेश दिया कि पुत्र भरत सोनी द्वारा उसकी वृद्ध माता प्रेम सोनी के हर माह 1500 रूपए उसके बैंक खाते में भेजे जाएंगे। इसी प्रकार दूसरे पुत्र दशरथ सोनी द्वारा माता को देखभाल, बीमार होने पर अस्पताल ले जाना, खिलाना-पिलाना आदि कार्य किए जाएंगे।

## विद्यार्थी परिषद के स्थापना दिवस पर 1.51 फीट की तिरंगा रैली निकाली

गंगापूर सिटी (निस)। अखिल भारतीय विद्यार्थी परिषद इकाई गंगापूर सिटी की ओर से परिषद के 74 वें स्थापना दिवस पर 1.51 फीट तिरंगा रैली का आयोजन किया गया।

एबीवीपी के जिला संयोजक सीताराम गुर्जर ने बताया कि कार्यक्रम में मुख्य अतिथि पूर्व विधायक मानसिंह गुर्जर, मुख्य वक्ता प्रांत सह संगठन मंत्री उपमन्यु राणा और विशिष्ट अतिथि नगर परिषद सभापति शिवरतन गुप्ता रहे। 1.51 फीट तिरंगा रैली हायर सेकेंडरी पार्क से शुभारंभ करके कचहरी रोड मेक बाजार में होते हुए बालाजी चौक पर समापन किया गया। रैली को संबोधित करते हुए मुख्य अतिथि पूर्व विधायक मानसिंह गुर्जर ने कहा कि अखिल भारतीय विद्यार्थी परिषद आज भी देश के अनगिनत छात्रों को देशहित में काम करने के लिए प्रेरित कर रहा है और साथ ही साथ उन्हें राष्ट्र के प्रति उनके दायित्वों का बोध भी करवाता रहा है। इस संगठन के स्थापना दिवस को हर वर्ष भारत में राष्ट्रीय विद्यार्थी दिवस के रूप में मनाया जाता है। मुख्य वक्ता प्रांत सह संगठन



गंगापूर सिटी में अभाविप के कार्यकर्ताओं ने तिरंगा रैली निकाली।

मंत्री उपमन्यु राणा ने कहा कि आज का दिन हर भारतीय छात्र को उनकी शक्ति का एहसास दिलाने का दिन है, इस अनुभूति का दिन है की छात्र चाहें तो देश को तकदीर और तख्तियर दोनों बदल सकते हैं। इस दौरान प्रांत संगठन मंत्री अभिमन्यु, विभाग संयोजक अजय, जिला प्रमुख धर्मवीर मीणा, जिला संयोजक सीताराम गुर्जर, रवि शर्मा,

## करौली में हिन्दू समाज का शांति जुलूस 15 को

करौली (निसं.) पूर्व में करौली व उदयपुर में हुई घटना के विरोध में करौली जिले के सर्व हिन्दू समाज की ओर से 15 जुलाई को दोपहर 12 बजे एकत्र होकर शांति पूर्वक जुलूस के रूप में शहर से होकर कलेक्टर पहुंचेंगे। वहां सिटी पार्क में दिवंगत कन्हैया लाल साहू को श्रद्धांजलि व हनुमान चालीसा का पाठ व कलेक्टर के माध्यम से कन्हैया के हत्यारों को फांसी की सजा के लिए राज्य सरकार को ज्ञापन दिया जाएगा।

इस कार्यक्रम में अधिक से अधिक संख्या में हिन्दू जन उपस्थित रहे उसके आह्वान बैठकों के लिए भाजपा नेता डॉ.लोकेश चतुर्वेदी के नेतृत्व में धांधपुरा, गुनसरी, कौरतपुरा, हजारीपुरा, रतनपुर, देहमोली, रघुवंशी, मोहनपुर, सेसरीपुरा, पेटोली, सायपुर और कौरतपुरा गांवों में जनसम्मेलन कर लगे। से 15 जुलाई को अधिक से अधिक संख्या में करौली पहुंचने का आह्वान किया। इस आह्वान में डॉ. चतुर्वेदी के साथ भाजपा जिला महामंत्री डाकुर, सरोज महावर, धर्मराज प्रजापत, अभिषेक शर्मा मौजूद थे।

## ■ कलेक्टर के माध्यम से कन्हैया के हत्यारों को फांसी की सजा के लिए सरकार को ज्ञापन दिया जाएगा

हरदैनिया, धर्म रक्षा समिति की प्रदेश उपाध्यक्ष डॉ. सीमंतिनी चतुर्वेदी, पूर्व डायरेक्टर धर्मचंद चतुर्वेदी, सायपुर मंडल अध्यक्ष नंद कुमार चतुर्वेदी, पंचायत समिति डायरेक्टर महेंद्र सिंह जादौन, चंद्र सिंह गुर्जर, वरिष्ठ कार्यकर्ता हितेश गठान, वरिष्ठ वकील धर्मेंद्र चतुर्वेदी, बृथ अध्यक्ष मुकेश चतुर्वेदी, ललित चतुर्वेदी, सोनु चतुर्वेदी, गोविन्द, शिव सिंह जाट, वैधनाथ, ब्रज लाल, देवेन्द्र, रामवीर गुर्जर, प्रताप जाट तथा क्षेत्र के सभी हिन्दू संगठनों, भाजपा व राष्ट्रवादी प्रमुख कार्यकर्ताओं के साथ साथ सभी समाज के पटेल, युवा, महिलाएं के साथ बैठकें कर आगामी 15 जुलाई को श्रद्धांजलि सभा में अधिक से अधिक संख्या में पहुंचने का आह्वान किया।

## नियम विरुद्ध पेट्रोल पंप की एनओसी जारी करने पर कलेक्टर से शिकायत

नसीराबाद, (निसं)। राष्ट्रीय राजमार्ग संख्या 79ए पर स्थित निकटवर्ती ग्राम दिलवाडी निवासी मनोहर गोपाल शर्मा ने जिला कलेक्टर को शिकायत करते हुए बताया कि गत 5 जनवरी को ग्राम दिलवाडी में इंडियन ऑयल के नए पेट्रोल पंप के निर्माण के लिए एनओसी जारी की गई है।

जिसमें नियमों का ध्यान नहीं रखा गया जिसे निरस्त करने की मांग करते हुए बताया कि ग्राम दिलवाडी में खसरा नंबर 1957/1278 पर पेट्रोल पंप निर्माणधीन जिसके पास राष्ट्रीय राजमार्ग संख्या 79 ए से ग्राम आशापुरा के लिए रोड निकल रही है इस तिराहे पर निर्माणधीन पेट्रोल पंप मात्र 5.2 मीटर की दूरी पर ही है जबकि राष्ट्रीय राजमार्ग के नियम अनुसार यह दूरी 30.0 मीटर होनी चाहिए साथ ही निर्माणधीन पेट्रोल पंप के निकट ही आवासीय मकान बने हुए हैं जिससे पेट्रोल पंप पर दुर्घटना होने की स्थिति में आमजन की जानमाल का खतरा बना रहेगा।

वही राष्ट्रीय राजमार्ग के नियमानुसार दो पेट्रोल पंप के बीच की दूरी कम से कम 300 मीटर होनी चाहिए परंतु उक्त नियम की अनदेखी करते हुए मात्र 2.6 मीटर पर एक स्थित इंडियन ऑयल का पेट्रोल पंप पहले से ही होने के बावजूद उक्त नए पेट्रोल पंप



के लिए अनापत्ति जारी की गई। उक्त निर्माणधीन पेट्रोल पंप के सामने राष्ट्रीय राजमार्ग की पुलिया उतर रही है और आशापुरा रोड का तिराहा भी नजदीकी होने से उक्त निर्माणधीन पेट्रोल पंप से दुर्घटनाएं होने की संभावनाएं बढ़ ने से भी मना नहीं किया जा सकता।

इस निर्माणधीन पेट्रोल पंप के विस्फोटक सेफ्टी नियमों की पूर्ण पालना किए बगैर ही जमीन में पेट्रोलियम पदार्थ खाली करने हेतु

टंकियों भूमि में गाड़ी गई है। नही शिकायतकर्ता ने जिला कलेक्टर सहित अन्य उच्चाधिकारियों को निर्माणधीन पेट्रोल पंप के संचालन से पूर्व पत्रावली और मौके की भौगोलिक स्थिति व नियमों की उन्हें जांच करने की मांग करते हुए एनओसी निरस्त करने की मांग करते हुए शिकायतकर्ता ने बताया कि अधिकारियों द्वारा नियमानुसार कार्यवाही नहीं किए जाने पर न्यायालय की शरण में जाने की बात कही।

## बांधों को ईआरसीपी की योजना में शामिल कर केंद्र को प्रस्ताव भिजवाएं : डॉ. किरोड़ी

करौली (निसं.)। राज्यसभा सांसद डॉ. किरोड़ी लाल मीणा ने मुख्यमंत्री अशोक गहलोत पर 13 जिलों के लोगों को गुमराह करने का आरोप लगाते हुए कहा कि यदि आप 13 जिलों की जनता के हितों हैं तो 13 जिलों के सभी बांधों को ईआरसीपी की योजना में शामिल कर केंद्र को प्रस्ताव भिजवाएं।

डॉ. मीणा ने बताया कि चंबल उसकी सहायक नदियों कुन्नु, कूल, पार्वती एवं कालीसिल, केसर प्लस पानी को राजस्थान के 13 जिलों में लाने के लिए उक्त योजना बनी है। इस समय यह योजना महत्वपूर्ण होने के कारण बहुत ही चर्चा में है।

उन्होंने बताया कि इस संबंध में मैंने आपको गत 15 अप्रैल को एक पत्र लिखा था इतने महत्वपूर्ण पत्र प्राप्ति की जानकारी तक आपके कार्यालय से मुझे नहीं दी गई। इससे पता लगता है कि आप इसके प्रति कितने गंभीर हैं। उन्होंने मुख्यमंत्री पर आरोप लगाया कि 13 जिलों के कांग्रेस के वरिष्ठ कार्यकर्ताओं को बुलाया है और हमें इसका पता ही नहीं लगा है इससे स्पष्ट

होता है कि मुख्यमंत्री इनके जरिए 13 जिलों के लोगों को गुमराह करना चाहते हैं।

उन्होंने बताया कि जिला दौसा में सिंचाई विभाग के 13 बड़े बांध हैं तथा ग्राम पंचायतों में भी दर्जनों बड़े-बड़े बांध हैं। दौसा जिले में एक बांध मोरल को छोड़कर अन्य 12 बांधों में से किसी भी बांध को ईआरसीपी से नहीं जोड़ा गया है।

उन्होंने कहा कि दौसा जिले को इस योजना से सिंचाई के लिए एक बूंद पानी भी नहीं मिलने वाला है। इसी प्रकार भरतपुर जिले में मात्र एक बांध बंध बरौटा, अलवर जिले में भी एक बांध जयसमंद, जयपुर जिले में 3 बांध कानोरा एवं रामगढ़, सबाई माधोपुर जिले में तीन बांध पांचोलास, मूवी एवं सुरवाल तथा करौली जिले में 3 बांध कालीसिल, पांचना, जगर को इस योजना से जोड़ा गया जबकि इन प्रत्येक जिलों में दर्जनों बांधों को छोड़ दिया गया है।

उन्होंने बताया कि दौसा की भांति अलवर, भरतपुर, जयपुर, करौली,

बूंदी, टोंक, अजमेर आदि जिलों में एक बूंद पानी भी इस योजना से सिंचाई हेतु नहीं मिलने वाला है। कई जगह तो पीने के लिए भी पानी नहीं मिल पा रहा है। उन्होंने कहा की इन जिलों के सभी बांधों को ईआरसीपी की इस योजना से जोड़ने की क्या उचित मांग नहीं है। उन्होंने बताया कि यह सर्व विदित है कि केंद्रीय जल आयोग 75 प्रतिशत जल निर्भरता पर राष्ट्रीय परियोजना घोषित करता है। यह प्रावधान भी केंद्र ने कांग्रेस के राज में किया था। लेकिन देश में आज तक कोई भी ऐसी राष्ट्रीय परियोजना स्वीकृत नहीं की गई जो 75 प्रतिशत जल निर्भरता से नीचे हो राज्य सरकार ने जो प्रस्ताव केंद्र को भेजा है वह 50 प्रतिशत जल निर्भरता का भेजा है जो तकनीकी रूप से उपयुक्त नहीं है।

उन्होंने बताया कि केंद्र सरकार भी चाहती है कि आप 75 प्रतिशत जल निर्भरता का प्रोजेक्ट केंद्रीय जल आयोग को भेजें। जिससे सोडब्ल्यूसी के मापदंडों को एक शर्त को पूरा किया जा सके।

## तलवार के हमले से दो युवक घायल

नसीराबाद, (निसं)। नसीराबाद सिटी थाना अंतर्गत बड़ी मंडी क्षेत्र में शनिवार को युवकों में हुए झगड़े में तलवार के हमले से दो युवक घायल हो गए। इस पर गाड़ी मोहलू निवासी फिरोज ने सिटी थाना में रिपोर्ट देते हुए बताया कि शुक्रवार को बड़ी मंडी निवासी रोशन से उसके भाई फारुख की किसी बात को लेकर बोलचाल हो गई थी जिस पर फिरोज अपने भाई फारुख और मां कनीजा के साथ रोशन के घर समझाइश के लिए गए थे जीस पर रोशन सद्दाम मुन्ना महबूब नफीसा और रहीसा ने तलवार चाकू और सरिए से जानलेवा हमला कर दिया। जिससे फारुख और फिरोज घायल हो गए। वही फारुख के सर में तलवार से गंभीर चोट लगने पर उसे नसीराबाद हॉस्पिटल में प्राथमिक उपचार के बाद अजमेर रेफर कर दिया सिटी थाना पुलिस मामले की जांच में जुटी।

उदयपुर, (कासं)। उदयपुर-अहमदाबाद के करीब 299 किलोमीटर के सफर की नई राह अब जल्द ही खुलने वाली है। इस मार्ग पर शेष बचे खारवाचांदा-जयसमंद के बीच 31.5 किमी ट्रेक का दो दिन में निरीक्षण पूरा कर लिया गया है।

पहले दिन शुक्रवार को खारवाचांदा से जावर तक आधे ट्रेक का निरीक्षण किया गया उसके पश्चात आज शनिवार को जावर से जयसमंद तक ट्राॅलियों में बेट सीआरएस अधिकारियों ने हर जगह को बारीकी से देखा और परखा। शनिवार को ट्राॅलियों से निरीक्षण के बाद इस ट्रेक पर ट्रायल ट्रेन चलाई गई। इस सीआरएस निरीक्षण के लिए वेस्टर्न सर्कल मुंबई के रेल संरक्षा आयुक्त आरके शर्मा शुक्रवार को उदयपुर पहुंचे थे और उनके साथ रेलवे अधिकारियों की टीम ने दो दिन में इस ट्रेक का निरीक्षण किया। आमान

## उदयपुर-अहमदाबाद ब्रॉडगेज : सीआरएस निरीक्षण पूरा, ट्रायल ट्रेन चलाई



उदयपुर में उदयपुर-अहमदाबाद ब्रॉडगेज के खारवाचांदा-जयसमंद के सीआरएस निरीक्षण का काम दो दिन में पूरा हुआ। अब इसकी रिपोर्ट के आधार पर यह ट्रेन चलाई जाएगी।

परिवर्तन खुलने की राह में यह आखिरी सीआरएस था जिसे पूरा कर लिया गया

है। अब सीआरएस रिपोर्ट के आधार पर ट्रेन के संचालन की अनुमति दी जाएगी।

## गिर नस्ल के लिए अजमेर बनेगा आदर्श

अजमेर, (कासं)। गाय की देसी नसू के लिए अजमेर डेयरी द्वारा किए जा रहे प्रयासों से शीघ्र ही गिर नसू के लिए अजमेर आदर्श क्षेत्र बने जा रहा है। अजमेर डेयरी द्वारा इस दिशा में आगे बढ़ ते हुए आगामी एक अगस्त से गिर नसू का सेग्रीकैटेड सीमन पशुपालकों को उपलब्ध कराया जाएगा।

अजमेर डेयरी के अध्यक्ष रामचन्द्र चौधरी ने शनिवार को मीडियाकर्मियों से चर्चा करते समय कहा कि काफी वर्षों के अनेक प्रयासों के बाद अजमेर डेयरी को ऐतिहासिक सफलता मिली है। आगामी एक अगस्त से गिर बछड़ियों के सेक्स सोर्टेड सीमन का अजमेर जिले में वितरण प्रारंभ कर दिया जाएगा। इसके लिए गुजरात के महसणा डेयरी द्वारा निर्मित सेग्रीकैटेड सीमन डोज 5 हजार की संख्या दिए गए हैं। इसकी प्रत्येक खुराक पर 690 रूपये का खर्च आया है। इसमें से प्रति डोज 500 रूपये का अनुदात अजमेर डेयरी द्वारा बनाने किया जाएगा। कुत्रिम गर्भाधान का खर्ची सम्बन्धित दुग्ध समिति द्वारा वहन किया जाएगा। पशुपालकों से मात्र 190 रूपये लिए जायेंगे। इस कार्य को सफल बनाने के लिए जिले की लगभग 300 वीएमसी समितियों पर यह व्यवस्था उपलब्ध कराई जाएगी। वहां पर

## ■ अजमेर डेयरी 1 अगस्त से गिर बछड़ियों का सीमन उपलब्ध कराएगी

लिविबड नाइट्रोजन सिलेंडर एवं अराड़ा स्पंज द्वारा उपलब्ध कराया जाएगा। इसके लिए दुग्ध समिति स्तर पर शिबिर लगाए जाएंगे।

उन्होंने बताया कि यह सीमन डोज गुजरात की उदात्त नसू के गिर सांडों से महसणा दुग्ध डेयरी द्वारा तैयार की जा रही है। वर्तमान में सम्पूर्ण गुजरात में यही डोज काम में ली जा रही है। जिसका 90 प्रतिशत परिव्यय सफल पाया गया है। इसके उपयोग से गाय में 90 प्रतिशत संभावना बछड़ी पैदा होने की रहती है। इस प्रकार भविष्य में बेसहारा सांडों एवं अन्य गोवंश की समस्या से किसानों को छुटकारा मिलेगा।

अजमेर जिले के समस्त पशुपालक इस व्यवस्था का भरपूर फायदा उठा सकते हैं। इस योजना के सफल क्रियान्वयन से अजमेर जिले को देश में गिर नसू के उदात्त पशु नसू का हब बनाया जा सकता है। उन्होंने बताया कि अजमेर डेयरी को आधुनिक तकनीकी की और अग्रसर करने के लिए अजमेर

## मृतक के वारिसों को 48 लाख 56 हजार रूपये का अर्वाइड पारित

सादलपुर, (निसं)। न्यायालय मोटरयान दावा अधिकरण क्रम संख्या-2 राजगढ़ (चूरू) ने लगभग तीन साल पुराने एक सड़क दुर्घटना के मामले में 48 लाख 56 हजार रूपये का अर्वाइड पारित किया है। प्रकरण में पैरवी कर रहे अधिवक्ता चरणसिंह पुनियां ने बताया कि न्यायालय मोटरयान दावा अधिकरण क्रम संख्या-2 राजगढ़ (चूरू) के पीठासनी अधिकारी लतिका दीपक पाराशर ने क्लेम याचिका चन्द्रकला आदि के पक्ष में 48 लाख 56 हजार रूपये का अर्वाइड पारित किया है। प्रकरण अनुसार मृतक राजेश कुमार पुत्र रिष्णाल जाति जाट निवासी रतनपुरा वलसील राजगढ़ जिला चूरू 15 जून 2019 को प्रातः 9 बजे अपनी मोटरसाईकिल को लेकर अपने घर से बस स्टैंड की तरफ एन.एच. 52 की ओर जा रहा था, ज्योहि मृतक राजेश कुमार एन.एच. 52 के पास पहुंचे की सामने से आ रही एक कैम्पर गाड़ी के चालक ने अपने वाहन से राजेश कुमार की बाइक को टक्कर मार दी।

## सैनी समाज के साथ सभी राजनैतिक दलों ने विश्वासघात किया है : डूंगरमल सैनी

चूरू, (कासं)। सैनी समाज के जिलाध्यक्ष डूंगरमल सैनी ने कहा है कि सैनी समाज के साथ सभी राजनैतिक दलों ने विश्वासघात किया है। जिलाध्यक्ष डूंगरमल सैनी यहां पंखा सर्किल स्थित श्रीदेवीदास हनुमान सैनी समाज छात्रावास में श्रीफुले आरक्षण संघ समिति की ओर से आगामी 12 जुलाई को प्रातः 10 बजे सैनी समाज जागृति एवं ज्ञान रैली के संदर्भ में आयोजित एक प्रेस कॉन्फ्रेंस में बोल रहे थे।

सैनी ने कहा कि वीपीसिंह ने जो आरक्षण दिया उसमें भी 6 प्रतिशत खा गए। उन्होंने कहा कि हमारा समाज अपनी मेहनत की खाता है, इसका सब गलत फायदा उठा रहे हैं। डूंगरमल सैनी बाबा ने बताया कि 12 जुलाई को इंद्रमणि पण से कलेक्ट्रेट कार्यालय तक चूरू जिला सैनी समाज एक रैली निकालेंगे। रैली में जिले भर से हजारों लोग शामिल होंगे। जब कलेक्टर के माध्यम से मुख्यमंत्री को सैनी समाज की 11 सूत्री मांगों का ज्ञापन सौंपा जाएगा। यहां फुले आरक्षण संघ



चूरू के सैनी समाज छात्रावास में श्रीफुले आरक्षण संघ समिति की ओर से प्रेस कॉन्फ्रेंस का आयोजन किया गया।

समिति के संयोजक गजानंद गौड़ ने बताया कि 12 जुलाई को चूरू जिले के सभी समाज बंधु अपने-अपने प्रतिष्ठान और सर्विस से अवकाश रखकर रैली में आएंगे। रैली के सह संयोजक विनोद सैनी ने 11 सूत्री मांगों को विस्तार से

समाजों की तरह राज्य सरकार एक फुले बोर्ड का भी गठन करे, जिससे सैनी समाज के उत्थान के लिए राज्य सरकार द्वारा अनुदान मिल सके। रैली के सह संयोजक श्रीराम सैनी ने कहा कि सैनी समाज महात्मा ज्योतिबा फुले और सभी सामित्री के जन्मदिन के दिखारे रास्ते पर चलता है। फुले दंपति ने दलित उत्थान और समाज संरक्षण के क्षेत्र में बहुत कार्य किया है। केंद्र सरकार द्वारा फुले दंपति को भारत रत्न सम्मान दिया जाए। अध्यक्ष चानण मल सैनी ने कहा कि समाज की तरफ से पूरे जिले में संपर्क अभियान तेजी से चल रहा है। सैनी समाज बहुत ही शांत और अनुशासित रहा है परंतु अगर अपनी मांगों को मनवाने के लिए समाज अब उसके लिए भी तैयार है। चानण मल सैनी ने कहा कि समाज का शोषण हुआ है। पूरे अध्यक्ष आंकार मल बालान ने चूरू जिले के सभी सैनी समाज के बंधुओं को आगामी 12 जुलाई को ज्यादा से ज्यादा संख्या में चूरू के इंद्रमणि पार्क में पहुंचेंगे।